


# સ્કાઉટ-સ્પીરીટ

યાને

## શહેરીપણનું શિક્ષણ

૧૩૮૫૨



કીમ.

# ગુજરાત વિદ્યાપીઠ ગ્રંથાલય

[ ગુજરાતી કૌપીરાઅિટ વિભાગ ]

અનુક્રમાંક ૧૩૮૫૨ વર્ગિક

પુસ્તકનું નામ સ્ત્રી/ઉર - સ્ત્રી શીર યાને

શરેશીપણાનું શિખણ

વિષય

૭૫૭

# સ્કાઉટ-સ્પીરીટ

યાને

## શહેરીપણાનું શિક્ષણ.

(કીમના પત્રો)

લખનાર:-કેકી બેરામજી ગોહરેજ

ડીસ્ટ્રીક્ટ કબ માસ્તર.

બામ્બે બાય સ્કાઉટ્સ એસોશિએશન.

૩૩ મી બામ્બે રુપ  
અને  
ધી ભરડા ન્યુ હાઈ સ્કુલના } સ્કાઉટ માસ્તર.

Holder of Wood & Akela Badge.

સ્કાઉટ માસ્તર:-પણ કેમ માટે આપણને

Provision, Oilman Store, Medi-  
cines વગેરે જોઈશે તે ક્યાંથી લઈશું?

ત્રુપ લીડર:-કેમ સાહેબ આપણા જાણીતો  
વિદ્યાસુ પેરી કુંઠ આપણને બધું સસ્તે  
લાવે પુર પાડશે. ખોરાક ઉપર છોક-  
રાઓની તબીબતનો આધાર છે અને  
તેથી વિદ્યાસુ જગાથી ખરીદવાની  
જરૂર છે. ઘરમાં પણ મારા પપા ત્યાં-  
થીજ સામન લાવે છે.

સ્કાઉટર અને છોકરાઓ:-હા ત્યારે ટ્રાંટરોડ  
પેરી કુંઠ--પનાક્સલ તેરેસમાંથી  
ચોખ્ખો માલ લાવીશું.

ગુજરાત વિધાપાઠ ગ્રંથાલય  
અમદાવાદ  
ગુજરાતી કૌપીરાઈટ-સંગ્રહ

૨૨૭

અર્પણ.

મરહુમ પિતાજી બેશમજી મ. ગોહરેજ

તથા

મરહુમ રેકાઉટર રૂસ્તમ દી. તલાટીની

અશો યાદમાં.

---

## પ્રસ્તાવના.

આ નાનકડા પુસ્તકને પ્રસ્તાવનાની કશી પણ જરૂર નથી આજે બોય સ્કાઉટની હિલચાલ એટલી બધી આગળ વધી છે કે તે સર્વેને સારી રવેશે રોશન છે, છતાં મારા જુદી જુદી નાત જતના અને દરેક ઉમરના સ્કાઉટસો સાથના તેર વરસના સમાગમ ઉપરથી અનુભવ્યું છે જે સ્કાઉટના કાયદા અને વચન વગેરેની સમજણની કોટાહી થણાક કેળવાયલા તેમજ આપણા નાનકડા બોય સ્કાઉટસો (જેઓ કમનસીબે અંગ્રેજી પુસ્તકોનો પુરતો લાભ લઈ શકતા નથી તેઓ)માં માલમ પડે છે. માટે તેઓ સધળાને “સ્કાઉટ સ્પીરીટ”નો જ્યાલ આપવાની આ મારી કોરોશ છે, પણ એ સાથ જો આ ચોપડી દરેક ઉધરતા નિશાળના છોકરાને પોતાનું ચારીત્ર ખીલવી સારો શહેરી થવામાં મદદગાર થાય તો જે નેમથી આ પુસ્તક રચવામાં આવ્યું છે તે નેમ ખરે આવશે અને કર્તા પોતાના વાંચણ અને શિક્ષણનો લાભ આપવાની મહેનતનો પુરતો બહોલો લેખી શકશે.

કર્તા.

## ઉપોદ્ધાન.

---

હાલમાં નાની ઉમરના ઘણા છોકરાઓ ખાલવીર સૈન્યમાં હાખલ થાય છે અને હાખલ થવા ઇંતેજાર છે એ ઘણી ખુશીની વાત છે. સ્કાઉટીંગના નીયમો અને તત્વો સારી રીતે સમજ પડે તે માટે પુસ્તકોની જરૂર છે. અંગ્રેજીમાં ઘણા પુસ્તકો છે પણ આ છોકરાઓ નાના હોવાથી તેમના ઉપયોગમાં આવે એવા માત્ર ભાષામાં લખાયેલા પુસ્તકોની ખાસ જરૂર છે. આ જરૂરીઆત પુરી પાડવાને ગુજરાતીમાં કેટલાક તરજુમા કરવામાં આવ્યા છે. સ્કાઉટીંગ ખાખલના લખાણોમાં મીં કેકી ગોઢરેજના ઉમેરાને હું આવકાર આપું છું. એમના તેર વરસના લાંખા અનુભવથી અને ખાલવીરો સાથેના સંબંધ ઉપર લખાયેલું આ નાનું

પુસ્તક જે જીવાનો આજીવી દુનીઆમાં  
પ્રસરાયલી આવી હીલચાલમાં જોડાયા છે  
અથવા જોડાવાની ઇચ્છા રાખતા હશે તેમને  
ઘણું મહદગાર થઇ પડશે એવી મહારી  
સંપૂર્ણ આશા છે.

ચુનીલાલ વી. મહેતા.

પ્રોવીનશીઅલ કમીશનર,

મુંબાઇ.

તા. ૨-૧૨-૨૭.



Oh! Put me in touch with the heart  
of a boy,  
Let me study his doubts and fears,  
Oh! Let me show him the way of life,  
And help him avoid his tears.  
For the heart of a boy in its buoyancy,  
Is the heart that is pure and free  
Oh ! Put me in touch with the heart of  
a boy  
The heart of a man to be.

KIM.

## પત્ર પહેલો.

---

પ્રિય ભાઈ રેક્રુટ,

તું આજે એક એવી સંસ્થામાં જોડાવા ઇંતેજાર દેખાય છે, કે જે હીલચાલ એક નમુનેદાર હીલચાલ છે. આ સંસ્થા “બોય સ્કાઉટસ”ની છે, અને પ્રીય રેક્રુટ જ્યારે તું આ સંસ્થામાં સામેલ થવાને અતિ આતુર છે, તો તેનાં થોડાક પાઠો તારે શીખવાની જરૂર છે. આ બોય સ્કાઉટસની તારા ઉપર ગોયા એક માન ભરેલી પહવી નાંખવામાં આવે છે, ત્યારે તું યાદ રાખ કે તે પહવી તને નમુનેદાર શહેરી બનાવવાની છે.

તું બોય સ્કાઉટ થવા માટે ઘણો ઇંતેજાર છે તો તે “બોય સ્કાઉટસ” શું છે તે તારે જાણવાની ખાસ જરૂર છે.

બોય રકાઉટસનું શીક્ષણ તને એક નમુનેદાર શહેરી બનાવવાની કોશેશ કરે છે. તે શીક્ષણમાં તને ઘણું નવું જાણવાનું અને શીખવાનું છે અને શીખી રહ્યા પછી તેને અમલમાં મુકી તારી જીંદગી આ ફાની દુન્યામાં એક નમુનેદાર શહેરી લાયક બનાવવાની છે. તને તે દરેક બાબતનું તારી નિશાળનાં શીક્ષણ ઉપરાંત, પુરતું જ્ઞાન આપી નેકી નીતિના રાહ ઉપર દારવી પારકાનું ભલું કરવાની ઇચ્છા ઉત્પન્ન કરી તેને અમલમાં મુકવાને શક્તિવાન બનાવવા જીદી જીદી બાબતોના અભ્યાસક્રમથી શીખવે છે. ખરું, ખોટું અને સાચું નરસું પારખવાની શક્તી ખીલવી તને આ દુન્યાની દરેક સારી ચળવળમાં ભાગ લેતાં, ખરાબ ચળવળથી દૂર રહેવા અને હવે પછીથી આવતી આફતોને અટકાવતાં શીખવે છે, એટલુંજ નહિ પણ

તે સામે કેવી રીતે લડત ચલાવવી તેનું  
 ઉત્તમ જ્ઞાન આપે છે. દુન્યાના દરેક કાવા-  
 દાવા તરફ તારી નજર ખેંચી, તેઓ સામે  
 ટક્કર જીલવા તને તન અને મનથી મજ-  
 ખુત બનાવે છે. તે તને તારા મન ઉપર  
 કાબુ રાખી દુન્યવી લાલચોથી દુર રહેતાં  
 તારા પોતાના માન ઉપર મગરૂર રહી  
 હંમેશાં સામ્યું ખેંચતાં અને ખુલ્લી હવામાં  
 રમત ગમત કરી, કેમ્પની જીંદગી ગુજારી  
 અને લીડર બની તારા પોતા ઉપર આધાર  
 રાખતાં શીખવે છે, તને તે હંમેશાં કામમાં  
 રોકી આગસુ થતાં અટકાવે છે.

આ બધું તું સ્કાઉટીંગની રમત ગમ-  
 તથી અને સારી દોસ્તીથી શીખી શકશે.  
 તને સ્કુલ પાઠો માફક તે વાંચવા પડશે  
 નહિ, પણ આંખો ખુલ્લી રાખી જેટલું  
 સાફ અમલમાં મુકાય એટલું મુકી તું

શીખી શકશે. ત્યારે આ બધું કરવાને તને ચેતવણી રૂપે તારો વડીલ ભાઈ જે કાંઈ કહે છે તે ઉપર અને તેની નીચલી સલાહ ઉપર પ્રિય ભાઈ જરા શાંત મને વિચાર કર.

ચેતવણી અને સલાહ.

પ્રિય ભાઈ, આ બધું તું એક દિવસ કે એક મહીનામાં કે બેઠકે એક વરસમાં શીખવાની ઉલટ રાખતો નાં. તારા નિશાળનાં પાઠો, કે ઘરની ફરજોનો ભોગ આપી સ્કાઉટીંગનું જ્ઞાન મેળવવાની મુખર્મી કદી પણ કરતો ના, કારણ સ્કાઉટીંગનું શીક્ષણ તારા નિશાળના શીક્ષણમાં ઉમેરો કરવા માટે છે અને નહિ કે તેને બાજુએ મુકવા. માટે પાછળથી પસ્તાવો કરવો ન પડે તેટલા માટે આ મારી સલાહ ધ્યાનમાં રાખજે. સ્કાઉટીંગમાં પણ મુકતાંજ તને જોમ અને

ઉલટ આવશે, તેને દાખેલાં રાખજે અને  
ધીમે ધીમે અનુક્રમે સમજીને શીખસે તો  
જરૂરજ ફાયદો હાંશેલ કરશે.

સ્કાઉટીંગમાં મળાહ સાથ જ્ઞાન મળશે,  
રમત સાથ શીક્ષણ મળશે. સ્કાઉટીંગમાં  
જેમ વધુ ને વધુ વખત કાઢશે તેમ વધુ  
ને વધુ આગલ વધશે અને તેમ થતાંજ  
વધુ ને વધુ શીક્ષણ મેળવશે અને મળાહ  
અને સુખ પામશે. આપણા પુર્વજે (આપ  
દાદાઓએ) એ પણ સ્કાઉટીંગના મીઠા  
ફળ ચાખ્યાં હતાં, પણ તે એક યા ખીજા  
રૂપમાં હતાં અને સ્કાઉટીંગના નામે ઓળ-  
ખાતાં નહોતાં. જ્યારે તેના વધારે મીઠાં ફળ  
ચાખવા આપણને શક્તિવાન બનાવવા  
દુન્યાના ચીફ સ્કાઉટ સર રોબર્ટ બેડન  
ચોવેલે તે સઘળાં રૂપો એકઠાં કરી આપ-  
ણને સ્કાઉટીંગના રૂપમાં જાહેર કર્યાં છે.  
માટે સ્કાઉટીંગ એ કાંઈ નવું શીક્ષણ

નથી પણ અસલથી કે આજ સુધીના  
 શીક્ષણે (કે જેને આધારે અત્યાર સુધી  
 ઘણા પુરૂષો એક યા ખીજા ગુણ માટે  
 મહાન થઈ ગયા છે) તેનું નવું રૂપ છે કે  
 જેમાં દરેક જાતના સારા ગુણો મેળવ-  
 વાની સહેલી રીતનો સંગ્રહ છે અને તે  
 ગુણો અમલમાં મુકી આપણે સુખી થઈ  
 એક ખીજાને મદદગાર થઈ સુખી બનાવ-  
 વાનો રસ્તો ખુલ્લો કરી આપે છે.

હાલ તું મારા આટલાજ કાગળ ઉપર  
 ઉંડો વિચાર કરજે, વધુ હું તને મારા  
 ખીજા કાગળમાં લખીશ.

તું ભાઈને હંમેશા મળવા ઇંતેજાર,  
 તારો વિશ્વાસુ,  
 “કીમ.”

---

## પત્ર બીજે.

---

દુન્યાનું પ્રખ્યાત બોય સ્કાઉટસનું મંડળ.  
વહાલા નાના ભાઈ રેકૅટ.

મારા આગલા કાગળમાં બોય સ્કાઉટ થવામાં તારી શું નેમ હોવી જોઈએ, યાને કેવા વિચારથી તારે બોય સ્કાઉટસ મંડળમાં જોડાઈ શું શીખવાની કોશિષ કરવી જોઈએ તેનો કાંઈક ખુલ્લો ખ્યાલ મારી શક્તિ મુજબ આપુ છું.

આજે દુન્યાના એકે એક ખુણામાં બોય સ્કાઉટની દુકડીઓ ઉભી થઈ છે. હરેક જાતના ઉંચ ઉમરાવથી તે ગરીબ વર્ગના છોકરાઓ એમાં જોડાયા છે. કેમકે તે હરેકને માટે સ્કાઉટીંગમાં કાંઈને કાંઈ નવું શીખવાનું અને મજાદ મેળવવાનું



સાધન છે. તો વહાલા ભાઈ તું પૈસાદાર અથવા ગરીબ કોઈપણ વર્ગનો હોય તો એમાં જોડાતાં જરાપણ આંચકી ખાતો ના. સ્કાઉટીંગનાં શીક્ષણમાં કશો પણ નાત-જાતનો તફાવત નથી, અને તેની મજાહ કોઈપણ કેમ કે દેશનો છોકરો મેળવી શકે છે.

પ્રિય ભાઈ, તુને જણાવવાને ઘણી ખુશી ઉપજે છે કે આપણો લોકપ્રીય પ્રીન્સ ઓફ વેલ્સ પણ એક સ્કાઉટ છે અને જ્યારે તે દુન્યાના સ્કાઉટસોની જન્મજયોરીમાં ભાગ લેવા આવે છે ત્યારે હરેક સ્કાઉટ સાથે કશો પણ નાતજાતનો તફાવત રાખ્યા વગર છુટથી ભેળાય છે; સાથે કેમ્પમાં રહે છે, અને કેમ્પ ફાયરમાં ગીત રંગ કરી સરખી મજાહમાં ભાગ લે છે, એટલુંજ નહિ પણ તે સ્કાઉટસનો યુનીફોર્મ પહેરે છે અને

તેટલો વખત પોતાનું રાજવંશીપણું  
ખાણુ મુકી દે છે. જો તું કોઇ વખત  
આવી જંગુરીમાં ભાગ લેવા નસીબવાંન  
થશે, તો જરૂરજ સ્કાઉટ થવામાં કેટલું  
માન સમાયલું છે તે તરતજ તું સમજી  
શકશે. તને માલમ પડશે કે દરેક સરખાંજ  
કપડાં અને એક ભાઇ તરીકે સરખાજ  
બેડજ, સરખીજ રમત, સરખીજ મજાહ  
સર્વે કરે છે.

પણ વહાલા ભાઇ યાદ રાખ કે જ્યારે  
તેઓ આમ દરેક રીતે એક સરખાજ છે,  
ત્યારે તેઓનું માન, વચન અને કાયદા  
પણ એક સરખાજ છે. એ માન, વચન  
અને કાયદા પરજ ધ્યાન આપ્યાથી અને  
તારી રોજીંદી જીંદગીમાં અમલ કર્યાથી  
તું એક નમુનેદાર સ્કાઉટ થઇ શકશે.  
જ્યારે ખીજા હાથ ઉપર યાદ રાખ કે તું  
યુનીફોર્મ પેહરશે અને માન, વચન અને  
કાયદા જાણવા છતાં અમલમાં ન મુકશે તો

તું તને પોતાને ઠગવા સાથ તું સ્કાઉટીંગની  
 આવી ભલી હિલચાલ ને ગુકશાન કરશે.  
 અને તારા ખહારના ગમે એવા ખોટા  
 સ્કાઉટ હોવાના દેખાવ છતાં તું ખીજાઓમાં  
 સારો છાપ નાંખી શકશે નહિ. જો તું આ  
 ખરાખર સમજી, તને પોતાને ફાયદો કરવા,  
 તારા આજીવનના મદદ કરવા અને  
 તારા કોમ તથા દેશની સેવા કરવા સ્કાઉ-  
 ટીંગની ઉમદા મજાહ મેળવવા ધૃષ્ટો  
 હોય તોજ તું જોડાજો અને નહિ તો દુર  
 રહેવામાંજ ફાયદો સમજજો.

ચેતવણી અને સલાહ.

વડપણનો ખોટો ખ્યાલ.

પ્રીય ભાઈ, સ્કાઉટીંગમાં જો કે દરેક  
 સરખા છે છતાં કેટલાકને “હું મોટો અને  
 તું નાનો” કરવા ખાતર કુડકે અને ભુસકે  
 આગળ વધવાની ધૃષ્ટા થાય છે, માટે હર  
 હંમેશા એવા ઉતાવળ્યા વિચારથી દુરજ

રહજે. હા, અલખતે લીડર યા એસીસ્ટન્ટ થવા તથા તેથીપણ વધુ દરજ્જે મેળવવા તારી લાયકાત વધારતો જજે કારણકે સ્કાઉટીંગમાં લાયકાત ઝટ પુરવાર થાય છે અને માગવા અગાઉ ઘટતો દરજ્જે મળે છે પણ લાયકાત ઉપરાંત દરજ્જે મેળવવાની ઉતાવળ કરતો ના, કારણ તેમ કરવા જતાં તું ખીજાની હાંસીમાં આવશે, લાયકાત તારી પુરવાર કરજે, માન અને દરજ્જે તારી આગળ આવી આપોઆપ ઉભાં રહેશે.

આજે આ પત્ર ઉપર ખરાખર અમલ કરજે આવતી વેળા એક સ્કાઉટનું માન થું છે તે ઉપર હું તને થોડીક સલાહ આપીશ,

તારા કામમાં ફતેહ ધર્યો  
તારો વિશ્વાસુ  
વડીલ ભાઈ કીમ.

## પત્ર ત્રીજો.

સ્કાઉટનું ઓનર યાને માન.

વહાલા નાના ભાઈ રેકુટે,

મારા છેલ્લા કાગળમાં મેં તને વચન આપ્યું હતું કે સ્કાઉટનું માન શું છે તે વિષે તને થોડાક શબ્દો લખીશ અને તે વચન મારે માથે ચઢાડું અને જે કાંઈ થોડાક શબ્દો કહું છું તે ધ્યાનથી ગોખી રાખજે.

ત્યારે સમજ કે એક સ્કાઉટનું સ્વમાન ઘણાજ ઉંચ મકારનું છે અને તે જાળવી રાખવા માટે તારે હરહંમેશાં તત્પર રહેવાની ખાસ જરૂર છે.

હુંકમાં “સ્કાઉટનું માન” એક એવી જાતની જીગરની લાગણી છે કે જેથી ખુદા

તથા માણસો તરફની તે જોખમદારી સમજે છે અને બીજાઓનો ભરોસો જીતી લઇ શકે છે. આ ભરોસો જીતવા માટે સમ્યાધની જરૂર છે. જે છું સાર્યો હોઇ હરહંમેશાં તારી સમ્યાધ પુરવાર કરશે તો દરેક માણસ તારી ઉપર ભરોસો રાખશે. જે છું તારી ઘરની અથવા સ્કુલની ચાલચલાણમાં તારા પોતાના સ્વમાનનો ટેક જાળવી હરહંમેશ સાર્યું બોલશે તો તારું કહેલું માખાપ તથા શીક્ષક હરહંમેશાં માનશે અને જરા પણ શકની નજરે જોશે નહીં. તેમ કરવું કાંઈ ઘણું ભારી નથી. આ તારા માનનો ટેક જાળવી રાખવા માટે તને તારા મન ઉપર કાબુની જરૂર છે કે જે કોઈ પણ વખતે જીહું બોલવાનું મન થાય તો તે વખત ચાહ કરવું કે તે તારા માનથી નીચું છે અને તેમ કરતાં છું પુરતજ અટકશે.

જે તું આવી રીતથી નાની નાની ખાખ-  
તોમાં તારા મન ઉપર કાણુ મેળવશે તો  
દુન્યાની ખીજ લાલચો તરફ તું ધીક્કારથી  
જેશે અને દુન્યાના મોટાં કામો કરવા તું  
શક્તિ મેળવી શકશે. મન ઉપર કાણુ રાખવા  
શિવાય આ દુન્યામાં કાંઈપણ કામ તું કરી  
શકશે નહીં, માટે તેની ખાસ જરૂર છે તે  
ચાહ રાખજે. એ માન તારાં જીગરની  
લાગણી છે માટે એનો ખહારનો દેખાવ તું  
કરી શકશે નહીં. એ લાગણી હરહંમેશાં  
તારા જીગરમાં જળતી રહેવી જોઈએ.

તારો જોખમદારી.

તાજું માન શું છે તે ઉપર તેં હવે  
વિચાર કર્યો છે. તો મારા પ્રિય નાના રેકુટ  
એ માન સાથે તારી જોખમદારી કેવી સમાધ  
છે તે ઉપર જરા શાંત મને વિચાર કર.  
દુન્યામાં આપણે પેદા થયા તો આપણી

જોખમહારી આ દુન્યાના કરનાર અને તેના માણસો તરફ હોવી જોઈએ. જો તે જોખમહારી આપણે સમજ્યે તો આપણું આ દુન્યામાં શું કામ કરવાનું છે તે સમજી શકશે.

ખુદા તરફની તારો ફરજ.

ખુદા તરફની સઉથી પહેલી જોખમહારી છે. તેની ભક્તિ કરી આ દુન્યામાં આપણને આપેલાં સુખ માટે ઉપકાર માનવાની છે. અને તેનો પેગામ લાવનાર આપણા જે પેગમ્બર હોય તેના ફરમાનો પ્રમાણે વર્તવાની છે. જો આ દુન્યામાં આપણે માટે કોઈ કાંઈ કરે છે તો તેનો ઉપકાર આપણે સુરતજ માન્યે છીએ તો તે જગતકર્તા કે જે ને આપણે માટે આટલું બધું કર્યું છે તો તેનો ઉપકાર માનવાની શું આપણી ફરજ નથી? તેનો ઉપકાર આપણાં ધર્મ



પ્રમાણે ચાલી તેની ભક્તિ કર્યાથીજ માની શકયે.

## માનવી તરફની ફરજ.

માનવી તરફની આપણી જોખમદારી ઘણીજ ખહોળી છે. આપણે માણસજાત એક ખીજા ઉપર આધાર રાખ્યે છીએ, અને તેથી આપણી જોખમદારી એક ખીજાને મદદ કરવામાં સમાયલી છે.

ખીજાને મદદ કરવાથી આપણે તેનું દુઃખ યા આફત દૂર કર્યે છીએ એટલુંજ નહિ પણ આપણે સઘળા એક ખુદાના ખચ્ચાં હોઇ આપણે ખુદા તરફની આપણી ફરજ ખજા લાવીએ છીએ. આજે આપણા શહેરમાં અથવા દુન્યામાં સઘળા આગળ વધેલા ભાગમાં નજર ફેંકયે તો એક ખીજાને મદદ કરવા માટે કોઇને કોઇ મંડળીની

સ્થાપના થયેલી જ હશે. આ રીતે એક બીજાને મદદ કર્યાથી દુન્યાની ઘણી આફતો દૂર થઈ શકે છે, અને મદદ કરનારને એક જાતની ખુશાલી ઉપજે છે. જે ખુશાલી વહાલા ભાઈ તું પોતે કોઈને મદદ કરશે ત્યારેજ તને માલમ પડશે. તે ખુશાલી અહીં દેખી શકાય એમ નથી. છતાં મને ખાત્રી છે કે જ્યારે તું સ્કાઉટીંગનું જ્ઞાન મેળવશે ત્યારે તું દુન્યામાં દરેક ચીજમાં મદદ કરવાની ખાહિશ ધરાવશે અને તેથી ઉપજતા ફાયદા મેળવી શકશે.

સલાહ.

જ્યારે પણ એક સ્કાઉટ કાંઈ બોલે છે ત્યારે તે હંમેશાં સાંભળું બોલે છે માટે હું મારાં માન ઉપર કહું છું કહી આપણું ‘ઓનર’ ઘડી ઘડી હલકું પાડવું નહિ. પણ તેને એક ઘણુંજ પવિત્ર ગણી તેનો હર

હું મેંશ ઉપયોગ કરવા છતાં લોકોનું ધ્યાન  
ખેંચવું નહિ, પણ આપણું માન પવિત્ર  
રીતે જીવનાં ઉલ્લાસ સાથે સાચવવું, અને  
આપણી ફરજ બજાવવી.

આ “માન” વિષે હર હું મેંશાં તારા  
જીવનમાં માન રાખજે, આ થોડાક શબ્દો  
ધીરજથી વાંચી તે પ્રમાણે અમલ કરજે,  
તો આ જગતમાં તું સુખી નીવડશે એટ-  
લું જ નહિ, પણ ખીજાને પણ સુખી કર-  
વાનો સંતોષ મેળવી શકશે. ઠીક, આવતી  
વેળા મારા કાગળમાં તને વચન વિષે કાંઈ  
કહિશ. તેટલાં

મારા ઉલટમંદ રેક્રુટ,  
તારો વિશ્વાસુ વડોલ ભાઈ “કીમ”

---

## પત્ર ચોથો.

સ્કાઉટનું વચન.

પ્રિય નાના રેક્રુટ,

સ્કાઉટનાં વચન વિષે લખવા મેં તુંને વચન આપ્યો હતો, તે વચન યાદ રાખી તુંને થોડાક શબ્દો કહું છું તે પર ધ્યાનથી વિચાર કરજે, કારણ કે હવે તું રેક્રુટ પરથી એક નમુનેદાર સ્કાઉટ બનવા પામશે.

એક સ્કાઉટનું વચન ઘણુંજ પવિત્ર છે અને તે હંમેશાં પાળવાને બાંધાયેલો છે. જેમ દરેક છોકરાને ધર્મમાં લેવા માટે કાંઈને કાંઈ ક્રિયા કરવામાં આવે છે તેમ એક છોકરાને સ્કાઉટમાં લેવા અગાઉ “ધનવેસ્ટીચર”ની ક્રિયા કરવામાં આવે છે, જે વખતે એક સ્કાઉટ પોતાની મરજીથી

આ વચન માથે ઉઠાવવા તૈયાર થાય છે અને ત્યાર પછીથી તે એક સ્કાઉટ ગણાય છે.

“ઇનવેસ્ટીગર”ની ક્રિયા વખતે એક સ્કાઉટને પુછવામાં આવે છે કે, “તમે સ્કાઉટનું વચન માથે ઉઠાવવાને તૈયાર છો?” ત્યારે એક સ્કાઉટ “હાજી” કહે છે તેમ કરી તે તેની મરજી દર્શાવે છે અને પછી સ્કાઉટનું વચન બોલી જાય છે, ત્યારબાદ તેને માથે ટોપી મુકવામાં આવે છે અને સ્કાઉટનો ખાંણ આપવામાં આવે છે અને તેની ફરજો સમજાવવામાં આવે છે.

તે વચન આપે છે કે:—

હું મારા માન ઉપર વચન આપું છું કે,

(૧) હું ખુદા, રાજા અને દેશ તરફ વફા-દાર રહેવા,

(૨) રોજ એક સાફ કામ કરવા, અને

(૩) સ્કાઉટનાં કાયદા પાળવા મારાથી  
ખનતી સઘળી કેશોષ કરીશ.

૧ સ્કાઉટની વફાદારી.

માનવી અને ખુદા તરફની વફાદારી  
માટે આપણે આગળ બોલી ગયા છીએ,  
રાજા અને દેશ માટે આપણે યાદ રાખવું  
જોઈએ કે જો આપણે દરેક જણ દેશના  
કાયદા પાળીએ નહિ અને રાજાને માન  
આપીએ નહીં તો આખા દેશમાં અંધા-  
ધુંધી ફેલાય, અને અકસ્માત, ચોરી, લુટ-  
ફાટ એટલું વધી જાય કે આપણા જાન  
અને માલની કાંઈ પણ સલામતી રહે નહિ  
અને તેમ કર્યાથી દેશનો ધંધો રોજગાર  
પડી ભાંગી દેશનું નખોદ વળે, માટે દરેક  
માણસે દેશના કાયદા પાળવા જોઈએ, અને  
પોતાના દેશને આગળ વધારી, મજબુત  
ખનાવી ખીજા દેશોને હાખલો બેસાડી

આગળ વધવા મદદ કરવી જોઈએ. આમ  
 આપણું દેશાભિમાન બતલાવી આપણે  
 ખીજા રાજ્યોને ધીક્કારતા નથી બલકે તે  
 રાજ્યો તરફ પ્રેમની લાગણીથી જોવાને  
 શક્તિમાન થઈએ છીએ. આ દિશામાં આપણે  
 સ્કાઉટસોએ ઘણું કરવાનું છે. આ જે  
 દુન્યાની લડાઈઓ બંધ કરવાની દોશોશ  
 થઈ રહી છે તેને ઘણી મુશ્કેલીઓ  
 નડે છે. પણ આપણે સ્કાઉટસો જે બધા  
 એક સરખા છીએ અને દુન્યાની દરેકે દરેક  
 સ્કાઉટ સાથે ભયચારે ધરાવ્યે છીએ  
 તેઓ હર હંમેશાં લડાઈ તરફ ધીક્કારથી  
 જોઈશું અને એક ખીજાને દાખી દેવાને  
 બદલે પ્રેમની લાગણીથી પરદેશની આફતો  
 જોઈ મદદ કરી તેઓ સઘળાને સરખી  
 નજરે જોતાં રીખશું. આજ કારણ માટે  
 આપણે આપણા દેશના જુદા જુદા ભાગોના  
 સ્કાઉટસોને મળવું જોઈએ અને જ્યારે

દુન્યાના સ્કાઉટસોની મોટી “ જંબોરી ”  
 થાય તેમાં ભાગ લઇ દરેક દેશના સ્કાઉટ-  
 સોની ઓલખાણ કરી આપણા દેશની વાતો  
 સમજાવવી અને તેઓના દેશની વાતો  
 સમજવી જોઈએ કારણ અત્રે ખાસ યાદ  
 રાખવું જોઈએ કે જેમ એકજ દેશની  
 આપસઆપસની મત ફેરીને લીધે મારા-  
 મારી થાય છે તેમ દેશ દેશ વચ્ચે પણ  
 ઘણી અસમજૂતી રહે છે અને તે દુર કરવા  
 આ આપણી જંબોરી એક મોટું કામ  
 બજાવે છે. પણ જ્યારે આપણે દુન્યાની  
 મિત્રતા અને ભાઈ ચારાની વાત કહે છીએ  
 ત્યારે કમનસીબે આપણી પોતાની ચલ-  
 વલમાં આપણે કેટલેક અંશે અદેખાઈ  
 અંતસ અને પક્ષાપક્ષી મારામારી જોઈએ  
 છીએ. આ ખચીતજ મારા નાનાભાઈ બહુજ  
 કમનસીબ ભરેલું છે. મતફેરી, અદેખાઈથી  
 આવી નમુનેદાર હિલચાલ આગલ વધવાને



ખઢલે પાછળ હઠે તે તું શું પસંદ કરે છે? ના, આજ એક એવી સંસ્થા છે જે મેં તુંને મારા આગલા કાગજમાં જણાવ્યું હતું તેમ શું અદના કે આલા શું અમીર કે ફકીરને એકત્ર કરે છે તો તેવી એક હિલચાલને તુકશાન થતું શું તું ન અટકાવશે? માટે તું હજી નાનો છે, તો તારામાં એવો જુસ્સો ખીલવ કે જેથી આ હિલચાલને તું નમુનેદાર હિલચાલ બનાવી શકે. માટે સમજ કે આપણા મુદ્રાલેખ (Motto) પ્રમાણે આપણે તૈયાર થવું છે. કે જ્યારે મોટા થઈશું ત્યારે આપણી ચળવળને તેના ખરા રૂપમાં લાવવા આપણે આપણાથી બનતું કરશું અને તેમ કરતાં જે પણ આફતો આવશે તે કાંઈ પણ ભોગે ફર કરીશું. તથાસ્તુ !

ખુદા, રાજા, અને દેશ તરફની વફા-દારીમાં આપણી પોતાની ચલવલ તરફની

વફાદારી અને માણસ જાત તરફની વફા-  
 દારી ભુલવી જોઈતી નથી. અને તેથીજ  
 કરીને આપણું ખીણું વચન રોજ એક  
 સાઈં કામ કરવાનું છે પછી તે કામ ગમે  
 એવું નાનું હોય આ મોડું હોય. આ સાઈં  
 કામ ઘણી રીતે થઈ શકે છે. કોઈક આંધ-  
 જાને રસ્તો દેખાડવો-રસ્તા ઉપરથી કેળાંની  
 છાલ દુર કરવી-મિત્રને નીશાળમાં પાઠો  
 શીખાડવા મદદ કરવી, ઘરમાં માખાપ  
 અથવા ભાઈ બહેનોને દરેક રીતની મદદ  
 કરવી, કોઈકને સારી શીખામણ આપવી,  
 ભુખ્યાની ભુખ અને તરસ્યાની તરસ છીમા-  
 વવી-અભણને જ્ઞાન આપવું-તન અથવા  
 મનની ખીલવણીમાં જે પણ મદદ થાય તે  
 કરવી. કોઈક પૈસાથી મદદ કરી શકે છે  
 જ્યારે કોઈક પોતાના જ્ઞાનથી, તો કોઈ  
 પોતાના શરીરથી, તો કોઈક પોતાની ભલા-  
 મણથી, તો કોઈક પોતાના મિત્રની મદદ

ખીજા માટે મેળવી શકે. આવી રીતથી નાની નાની મહદ્દો કરતાં, ખુદા મોટી મહદ્દો કરવાની તક આપ્યો જશે. ફક્ત જેની જરૂર છે તે તારા પોતામાં મહદ્દ કરવાની રાજી ખુશી અને તેના બહલામાં વધુ મહદ્દ કરવાની તક મેળવવાનો વિચાર. હવે સમજ.

સ્કાઉટના વચનનું ત્રીજું ફરમાન સ્કાઉટના કાયદાઓ પાળવાનું છે. સ્કાઉટનું વચન એ સ્કાઉટીંગ ઇમારતનો પાયો છે અને તેના દશ કાયદા તે જુદી જુદી ઇંટો છે અને તે ઇંટોને સાથે રાખવા સ્કાઉટનો મુદ્રાલેખ Motto “Be Prepared (યાને તૈયાર રહો)” તે સીમેન્ટ છે અને આ ઇમારતને મથાળે સ્કાઉટ સ્પીરીટનું વાતાવરણ છે, માટે તે વાતાવરણમાં દાખલ થવા આ વચન-કાયદા અને મુદ્રાલેખની ઇમારત ઉપર તારે ચઢવાની ખાસ જરૂર છે.

## છેવટની સત્તાહ.

આ પત્ર લગાર લખાણ થયો છે, પણ તે અગત્યનો છે. હવે સમજ કે આપણા વચનના છેલ્લા ભાગમાં આપણે કહીએ છીએ કે “હું મારાથી બનતી સઘળી કોશેશ કરીશ” માટે જો આ દુન્યાના સંજોગોને લીધે વચન પાળવામાં ભુલ થઈ જાય તો તેથી નાસીપાસ થતો ના હમેશાં ચાલુ ને ચાલુ કોશેષ કરજે. આપણું વચન આપણને ચાલુ કોશેષ કરવા માટે પુરતી છુટ આપે છે એ હર હમેશ ચાહ રાખજે.

હું છું

તારો વિશ્વાસુ કીમ.

---

## પત્ર પાંચમેા.

---

સ્કાઉટના કાયદા.

સ્કાઉટના બોલ ઉપર ભરોસો રાખવામાં  
આવે છે.

પ્રિય ભાઈ રેક્રુટ,

આ કાયદો આપણને સાચું બોલતાં  
શીખવે છે. સ્કાઉટના માનની અંદર કહેલી  
દરેક બાબદ આ કાયદામાં સમાઈ જાય છે  
છતાં એક દાખલો અત્રે તાંકવાની જરૂર છે.

જો દુન્યામાં દરેક માણસ જીકું બોલે  
અને સરચાઈ જેવી ચીજ હોયજ નહિ, તો  
આપણે કેટલા દગમગ થઈ બેસી રહીએ  
અને કાંઈપણ કરી શક્યે નહી. કોઈ એક  
ખીજા ઉપર ભરોસો રાખ્યે નહી અને કાંઈ

પણ મોટાં કામ કરી શક્યે નહીં, પણ જો એક વખત સરચાઇ પુરવાર કરી આપણ કાંઇપણ બોલ્યે તો તે ઉપર ભરોસો રાખવામાં આવે છે અને તેથી કરી દુન્યામાં કામકાજ થઇ શકે છે

## ૧ સાચું બોલવાના ફરજ

સાચું બોલવાનો ઉમદા ગુણ આપણી હીંમત અને બહાદુરી ખીલવે છે. કોઇક લડાઇમાં તો કોઇક ચોરને હુર્યાને જેર કરવામાં બહાદુરી માને છે પણ રોજીંદી જીંદગીમાં કાંઇપણ ભાગે સાચું બોલવું તે પણ એક ઉમદા બહાદુરી છે તે ભુલવી જોઇતી નથી. જે માણસ શીક્ષાથી બીહને અથવા પાપ છુપાવવા જીહું બોલે છે, તે બેવડો ગુન્હા કરે છે અને ખરેખરો ખાયલો છે. ખરેજ આજનો જવાન પોતાને આવી રીતે ખાયલા ગણાવતાં શરમાવે

જોઈએ. આજનો જવાન આગલીના જવાન કરતાં થોડું જીકું બોલે છે એમ લોકનું મત છે તો આજનો જવાન જીકું બોલતો જ નથી, એવું મત જીતવા તૈયાર થવાની હવે તારી ફરજ છે.

૨ એક સ્કાઉટ વફાદાર હોય છે.

આપણી ખુદા રાજા તથા દેશ તરફની વફાદારી માટે મારા વચનનાં પત્રમાં લખી ગયો છું, પણ તે ઉપરાંત આપણી વફાદારી આપણા માબાપ-સ્કાઉટ માસ્તર-આપણા શેઠો અને આપણા હાથ નીચેના તરફ પણ છે. માબાપ તરફની આપણી વફાદારીમાં આપણે તેઓને મદદ કરવાની અને તેઓના ખુદ્દાપાના વખતમાં ભરણ પોષણ કરવાની અને દરેક જાતનું આપણાથી ખનતું સુખ આપવાની છે. આપણે જ્યારે નાના છીએ, તેટલો વખત આપણી વફાદારી

તેઓની તાબેદારી કરવામાં સમાયલી છે, તેઓની મરજી પ્રમાણે ચાલવું અને તેઓના હરેક બોલને માન આપવું. જે છોકરો પોતાના માબાપને માન આપે છે અને તાબેદાર રહે છે તેની ઉપર તેઓના આશીર્વાદ ઉતરે છે અને મોટપણમાં તે સુખી થાય છે અને તેના બચ્ચાં તેને પણ સુખ દેખાડે છે. કેટલીક વખતે માબાપનું કહેલું આપણે ગળે ઉતરતું નથી પણ તેઓ આપણાથી વધુ ઉમરે પુગેલાં છે અને તેઓનો અનુભવ આપણાથી વધુ છે એ ધ્યાનમાં રાખવાની જરૂર છે છતાં, જો તેઓનો અસદ્વી અનુભવ હાલના જમાનાને ખરે આવતો નહીં હોય તો તેઓ સાથે તોછડાઈથી ન વર્તતાં માયા અને મમતાથી અને સમજાવતથી તેઓને જીતી લેવાં, આમ કુર્યાથી તેઓનું હેતુ વધુ જીતી શકાશે. ચાહ રાખજો જે છોકરો પોતાના માબાપના માનમાં ઉતરતો થયો



તે આ દુન્યામાં કદી આગલ વધી શકતો નથી અને હમેશાં દુઃખી રહે છે. સ્કાઉટ માસ્તર તરફની વફાદારીમાં દરેક જાતના માસ્તરોની વફાદારી સમાઈ જાય છે. તારા ગુરૂઓ તરફ માન અને હેતની લાગણીથી જોજો, તેઓના અનુભવનો સારો ઉપયોગ કરજો, તેઓ તારા માટે જે મહેનત કરે છે અને પોતાની રોજીંદી જીંદગીની ફરજમાં તરો વિચાર કરે છે તે ધ્યાનમાં લેતાં તારું માન, હેત અને પૈસા પણ પુરતો બહલો આપી શકતા નથી. તેઓનો તથા તારા માઆપના ખર્ચેલા પૈસાનો બહલો ફક્ત એકજ રીતે તું વાળી શકશે અને તે સારો શહેરી બની તારી રોજીંદી રોટલી તારે હાથે સચ્ચાઈથી મેળવી-સુખી બની બીજાને સુખી કરશે ત્યારેજ થશે, માટે મારા નાના પ્રિય મિત્ર તારા મુદ્રાલેખ પ્રમાણે તે જાતનો માણસ થવા તું તૈયાર થા, “Be prepared”

શેઠો અને હાથ નીચેના તરફની વફા-  
દારી તેઓ તરફ માનથી વર્તવાથી અને  
પ્રેમ અને ભરોસાથી પાળી શકાય છે.

૩ સ્કાઉટ મદદગાર હોય છે.

આ ગુણ માટે હું વચનમાં બોલી ગયો  
છું, છતાં એટલું ધ્યાનમાં રાખવું ખસ છે  
કે મદદ કરવી એ એક ઉમદામાં ઉમદો ગુણ  
અને ફરજ છે. તેમ કરી આપણે કોઇને  
ઉપકાર કરતા નથી. મદદ કરવી એ એક  
આપણી પ્રેમની લાગણી અતલાવવાનો  
ખહોલો રસ્તો છે અને જેમ તે રસ્તા ઉપર  
આપણે આગલ આગલ ચાલ્યે છીએ  
તેમ તેમ આપણે તે રસ્તો પહોલોને પહો-  
લોજ નેઇએ છીએ. કોઇને દુઃખમાં નેઇ  
તેના માગ્યા વિચાર મદદ કરવી એ જોક  
આપણા આત્માની ચઢતી પંક્તિનો પુરાવો  
છે, પણ યાદ રાખવાની જરૂર છે જે ખીજાને

મહદ્ કર્યા વિના આપણે પોતાએ અને એટલું ખીજાની મહદ્ વગર કામ કરવાની જરૂર છે. જો આપણેજ તન અને મનથી નખલા હોઈએ તો ખીજાને શરીર અથવા સલાહથી મહદ્ કરી શક્યે નહીં, તેથી આપણા પોતાના અને ખીજાના ભલા માટે આપણે શરીરે મજબુત અને મનથી ઉંચ શક્તિના થવું જોઈએ. ખુદાએ આપણને જે શરીર આપ્યું છે તેને નીભાવી રાખવું અને મજબુત બનાવવું જોઈએ. કોઈપણ ખરાબ દેવથી કે ખાવાપીવાના અનિયમીતપણાથી કે ખીજી રીતે શરીરનો ખગાડ કરવો નહિ અને તેમ કરી આપણે દુઃખી થઈ આપણી આજીબાજીના ઉપર બોલે નાખી તેઓને દુઃખી કરવાં નહીં. મજબુત શરીરમાંજ મજબુત મનનું રહેઠાણ છે અને તેથી ખીજાને મહદ્ કરવાને શક્તિમાન થઈ શકાશે.

“The reward of service is in-

creased opportunity to serve”  
મદદનો ખદલો વધુ મદદ કરવાની તક  
મેળવવામાં સમાયલો છે. માટે તેમ કરવા  
તારે તૈયાર થવાની ખાસ જરૂર છે.

૪. એક સ્કાઉટ ભાઈચારો વધારનાર હોય છે.

એક સ્કાઉટ દરેક મનુષ્યનો મિત્ર છે  
અને ખીજા કોઈપણ નાત જાતના સ્કાઉટને  
ભાઈ તરીકે ગણે છે. એ માટે પણ આપણ  
વચનમાં ખોલ્યા છીએ, છતાં અત્રે ભાર મુકીને  
લખવાની જરૂર છે કે કેટલેક ઠેકાણે નામનો  
ભાઈચારો છે જેને ખરી રીતનો ખનાવ-  
વાની જરૂર છે અને તેવો ભાઈચારો ખના-  
વવા માટે આપણે તૈયાર થવું જોઈએ. હા  
અલખતાં દુન્યામાં દરેક માણસનો ધર્મ એક  
નથી. અથવા આપણું ખચપણનું શિક્ષણ,  
સંજોગો અને વાતાવરણ એક નથી, માટે  
આપણા. વિચારો જુદી જાતના હોવાજ

જોઈએ પણ તેમ છતાં આપણે એક ખીજ તરફ વધુ છુટની નજરે જોઈ દરેકના ધર્મ અને વિચારોને ધ્યાનમાં લઈ વચલો માર્ગ શોધી તે પ્રમાણે વર્તવાની કોશિશ કરવી જોઈએ. આપણે આખણી ચલવલમાં, કોમમાં, દેશમાં આગલ વધી દુન્યામાં ભાઈચારે વધારી શકીશું, દુન્યાની સુલેહમાં જે ભાગ ભજવવાનો છે તે માટે આ કાયદાને વધુને વધુ પાળવાની જરૂર છે અને તોજ આપણે આખણી ચલવલને Young League of Nationsની ઉપમાં આપી શકશું.

૫. સ્કાઉટ સભ્યતાવાળો હોય છે.

સભ્યતા શબ્દ નાનો હોવા છતાં ઘણા બહોળો છે. કીંગ આરથરના નાઇટસોનો ઉમદા ગુણ સભ્યતા હતો અને આપણે પણ હાલના જમાનાના young knights ગણાવાનો દાવો કર્યો છીએ, તો આપણે પણ

સત્યતાના સપુતો હોવા જોઈએ. સ્ત્રીઓ વડીલો અને દરેક નાના મોટાં સાથ સત્યતા ખતલાવવી, એ એક સ્કાઉટનો ઉમદા ગુણ છે. તેમ કરતા આપણને કાંઈ ખરચવું પડતું નથી છતાં ખદલાંમાં આપણે તેઓનું માન અને હેત જીતીએ છીએ. ખાનુંઓ તરફ ખાસ સત્યતા ખતલાવવાની જરૂર છે અને તેઓને દરેક જાતનું માન આપવું જોઈએ, તેઓ તરફ આપણી મા અને બહેનની નજરે જોઈ વિચાર કરવો કે જે આપણે તેઓ-ને મા, બહેન સમાન ગણુશું તો આપણાં મા બહેનને ખીજા પુરૂષો તેવીજ રીતે ગણશે. નમનતાઈ ચાલચલણ અને રીતભાત એ ત્રણે શબ્દનાં સમાવેશ સત્યતામાં થાય છે. માટે તે ઘણો ઉપયોગી ગુણ છે. Character, Courtesy and Cleanlinessની ચોપડી વાંચાથી તુંને ઘણો ફાયદો થશે. ફેટલાકો ઘરની અંદર સત્યતા જાળવવાની

જરૂર જોતા નથી એ એક ભુલ છે. સભ્યતા ધરની ખહાર જોડલી જરૂરની છે તેટલીજ ધરની અંદર પણ જરૂરની છે અને તેથી આપણા ધરની અંદર માયા અને માનનો ઝહરો ઘણો જોશલર વહેતો થાય છે. માટે મારા નાના મિત્ર સભ્યતાનો સોદાગર બનવા તૈયાર થા.

૬ એક સ્કાઉટ માયા ગમતાવાળો હોય છે.

ખાસ કરીને માણસ અને જનાવર તરફ માયા દેખાડવી એ એક ઉમદા ગુણ છે. માણસ તરફ માયા ઘણી રીતે બતાવી શકાય છે, તેમાં ઘણી ઉમદા માયા એક માણસની તન અથવા મનની ખામી તરફ દરગુજર દેખાડવામાં સમાયલી છે. તનથી ખામીવાળો આદમી આપણી માયાની લાગણી ઘણી જલ્દી ઉશ્કેરી શકે છે, પણ કોઈ મનની ખામીવાળા આદમી તરફ માયાથી

જ્ઞેતાં શીખવાની આપણે જરૂર છે. કોઈ ગાંડો તો કોઈ કમચકલી-કોઈ અભણ તો કોઈ અભિમાની-કોઈ ગરીબ તો કોઈ જુગારી-કોઈ મુર્ખ તો કોઈ મવાલી-કોઈ ઉછાછળો તો કોઈ હુજતી-કોઈ ચોર તો તો કોઈ ચાર્યો-કોઈ જુઠો તો કોઈ જુલમી-આ સઘળાની મનની ખામી છે, જે ખરાબ વાતાવરણમાં ઉધરવાથી અથવા ખરાબ દોસ્તીથી અથવા કોઈ એવાં ખીજાં કારણ-સર ખનેલી હોય છે, માટે તે તરફ દયા દેખાડવાની જરૂર છે. ખરેખર કાયદાની શીક્ષા તેઓને થવીજ જોઈએ, છતાં તેમાં જો માયાનું મીશ્રણ મેળવવામાં આવે તો તે ખામીઓ દૂર કરવામાં મોટો ભાગ ભજવે. તેવા માણસોને માયાથી સુધારવા એ સ્કાઉટસોની એક મોટી ફરજ છે. તેમ કર્યાથી તે માણસને સુધરવાની તક મળશે અને સ્કાઉટે પોતાની ફરજ બજાવેલી



ગણાશે. તે ફરજ ઘણી મુશ્કેલ છે પણ તે  
ખજાવવા તૈયાર થાવ. ગાંડા માણસની  
મરફરી કર્યાથી તે વધુ ગાંડા થાય છે.

૭ સ્કાઉટ તાબેદાર હોય છે.

તાબેદારી એ માણસ જાતનો ઘણોજ  
ઉમદા ગુણ છે. આપણા વડીલો તરફ  
તાબેદાર રહેવું અને તેઓના બોલોને માન  
આપવું કારણ તેઓનો વર્ષોનો અનુભવ  
ઘણો ઉંડો હોય છે અને આપણે નાહાન  
હોઈ ઉછાંછળું પગલું ભરતા અટકવા  
તેઓની સલાહની હંમેશ જરૂર છે. તાબે-  
દારી-માખાપ-ગુરૂ અને વડીલોની-અસલ  
કેળવણીમાં ઘણો મોટો ભાગ ભજવતી  
હતી. પણ હાલમાં પણ તેની તેટલીજ  
અથવા તેથી વધુ જરૂર છે. વડીલોને તાબે  
થવામાં ઘણા ઉમદા ગુણો સમાઈ જાય છે  
પહેલાં તો મન ઉપરના કાણની જરૂર છે

જ્યાં નાફર્માન થવાનું મન થાય ત્યાં વિચાર કરવો કે વડીલો અથવા ઉપરીઓ અનુભવી અથવા આપણા કરતાં વધુ શીખેલા હોય છે અને તેથી તેઓ દરેક રીતે જોઈ શકે છે, પણ આપણુ તે સવાલ તરફ દરેક રીતે જોવાને શક્તિમાન ન હોઈએ તેથી વડીલોના હોકમને માન આપી ચાલવું. આથી આપણે ભેજાં ઉપર કાણુ રાખ્યો, આપણી સત્યતા ખતલાવી. વડીલ તરફનું માન ખતલાવ્યું, તેઓનો ચાહ જીત્યો (ને નહિ કે આપણે હલકા પડ્યા), આપણી ફરજ ખજાવી. એ ઉપરાંત ચાહ રાખવું કે જે તાબેદારીનો ગુણ ખરાખર સમજે છે તેના માંજ ઉપરી થવાના ઉમદા ગુણ હોય છે કેટલાકને ખોટા ખ્યાલ હોય છે કે તાબેદાર થયાથી આપણે ખીજાની નજરમાં નીચા પડયે છીએ પણ તે વિચાર સ્કાઉટીંગની સ્પીરીટથી ઉલટોજ છે. માટે ઉચ્ચ તાબે-

હારીના ગુણ માટે મારા નાના રેક્રુટ ઝટ તૈયાર થા.

૮ એક રકાઉટ હસમુખો હોય છે.

સામા માણસનો હસમુખો ચહેરો સઘ-  
ળાને હસમુખા બનાવે છે. જ્યારે એક  
ખરીએલ રડતા ચહેરાવાળા આદમીના  
સમાગમમાં કોઈ આવવાની હરકાર કરતું  
નથી. હસમુખો ચહેરો દુન્યાની આકૃતો  
સામે ટક્કર જીલવાનો ઉમદા ગુણનો દેખાવ  
છે અને તેથી કરીને એ બહાદુરીની નીશાણી  
છે. આગલ વધતાં જો આકૃત વખતે  
ગમગીન થઈ બેસી રહેવા કરતાં આનંદી  
થઈ તે આકૃતમાંથી બહાર આવવાનો રસ્તો  
શોધવો સહેલ થઈ પડે છે અને તેમાં ખરી  
બહાદુરી છે. આવી રીતે દુઃખનો વિચાર  
બાજુ મુકી તેમાંથી બહાર આવવા આનંદી  
થવું એ પણ એક જાતની ખરી બહાદુરી છે

અને ખીજી જાતની મોટી બહાદુરીઓ  
 બતલાવવાનો પાયો નાખે છે. જ્યારે ઘણું  
 ગુસ્સે થવાનું કારણ મળે ત્યારે હસમુખા  
 થશે, તો ગુસ્સો દબાઈ જશે અને ઘણીક  
 જાતની મોટી મારામારી થતી અટકશે.  
 માટે સઘળી વખતે આનંદી થવા તૈયાર  
 થાવ.

૯ એક સ્કાઉટ કરકસરવાળો હોય છે.

આજની આપણી મજાહમાંથી થોડો  
 ખર્ચ બચાવી ભવિષ્ય માટે રાખવાથી  
 ઘણા ફાયદા થાય છે. પહેલાં તો ભવિષ્યમાં  
 આપણે કેવા સંજોગો વચ્ચે આવીશું, તે  
 માલમ નથી અને તેથી બચાવેલા પૈસા  
 આપણને તે વખતે કામમાં લાવવાની તક  
 મળે છે. અને આપણા ભવિષ્યના દુઃખને  
 સુખમાં બદલી નાખે છે. આવી રીતથી

બચાવેલા પૈસા આપણને પોતાને કામ  
 લાગવા ઉપરાંત આપણી આજીવનના  
 ખીજાંઓને મદદ કરવા પણ કામ લાગે છે  
 અને તેમ કરી આપણું સ્કાઉટ વચન પાળ-  
 વામાં મોટી મદદ કરે છે. આપણે રોજીંદી  
 જીંદગીમાં જોઈએ છીએ કે જે માણસો  
 લખોપતિ હતા. તેમના છોકરા અથવા તેઓ  
 પોતે પણ કેટલીક વખતે ગરીબ સ્થિતિમાં  
 આવી જાય છે. માટે ભવિષ્ય કોઈએ જોયું  
 નથી. માટે કરકસર કરવામાં ફાયદો છે.  
 કરકસર ફક્ત પૈસામાં જ થાય છે, એમ  
 કેટલાક સમજે છે પણ કરકસર આપણા  
 પહેરવાના કપડાંમાં, રોજીંદી જીંદગીના  
 ખર્ચમાં અને ખીજી વપરાસની ચીજમાં પણ  
 કરવાની જરૂર છે કેમકે તે બધી કરકસર  
 છેલ્લે આપણા પૈસા બચાવે છે. માટે કરક-  
 સરવાળા થવા તૈયાર થાવ, મારા નાના મિત્ર.

૧૦ એક સ્કાઉટ મન અને તનથી  
સ્વચ્છ હોય છે.

આ દશમાં કાયદામાં ખીજા બધા કાયદાઓનો સમાવેશ થઈ જાય છે. જે આપણા ચીફ સ્કાઉટે આ કાયદો પહેલો મુક્યો હતો તો ખીજા કાયદાઓની જરૂર રહેતો નહીં. પણ આપણા ચીફ ખાસ એ છેલ્લે મુક્યો છે કારણ આગલા બધા કાયદાઓની સમજણ લીધા પછી આ કાયદો ખુલ્લો થઈ જાય છે અને આપણી સ્કાઉટ કેળવણીમાં મુખ્ય ભાગ ભજવે છે.

તન અથવા હીલની સ્વચ્છતા આપણે બધા સનજીએ છીએ. દરરોજ નહાવું, હંમેશા સ્વચ્છ કપડાં પહેરવાં (જે હાથે ઘોઘ પહેરવાં પડે તો તેમ કરવાં જરા પણ શરમાવું નહીં) ઘર સ્વચ્છ રાખવું, આપણી

ચોપડી અને ખીજી દરેક ચીજો સ્વચ્છ રાખવી.

પણ તે સાથે મનની સ્વચ્છતાની જરૂર ઘણી છે. હંમેશા સારા વિચાર કરવા, સારા બોલો બોલવા અને સારાં કામો કરવાં. સારા બોલો બોલવામાં અને વિચારો કરવામાં આપણા મન ઉપરના કાબુની પરીક્ષા થાય છે. જો કોઈક વખતે ખરાબ વિચાર મનમાં પેવશ થવા પામે તો તે દુર કરવાના બે રસ્તા છે, પહેલો મન ઉપર કાબુ રાખી ખુદાની બંદગીમાં લીન થવું અથવા સારા માણસોના સમાગમમાં બહાર ફરવું અથવા સારી ચોપડી વાંચવા શરૂ કરવી.

\*

\*

\*

## પત્ર છઠો.

---

મારા પ્રીય નાના સ્કાઉટ,

સ્કાઉટીંગ જેવી હિલચાલમાં જોડાવાનાં કેવા ફાયદા છે અને તે માટે શું શું કરવાનું છે તે મેં તને અત્યાર આગળનાં પત્રોમાં જણાવ્યું છે, હવે તું એક પક્કો સ્કાઉટ થયો છે, એટલે મારે તને કાંઈપણ વધુ કહેવાની જરૂર રહી નથી. મારા છેલ્લા કાગજમાં જણાવ્યા પ્રમાણે મનઉપર કાળુ રાખ્યાથી જીંદગી ખોલતાં અટકી તું સાચું ખોલી શકશે, બેવફા થતો અટકી વફાદાર થશે. કોઈને મદદ કરવાની આનાકાની ન કરતાં વધુને વધુ મદદ કરવા તરફ દોડશે, કોઈક સાથે મારામારી કરી બચ્ચાંમાં ઠરવા કરતાં ખુલ્લી નજરે જોઈ ભાઈચારો વધારવા શક્તિવાન થશે, અસલ્ય થવા કરતાં



સહ્યતાવાળા થશે., ના ફરમાન થતાં અટકી,  
તાબેદારીને વહાલી બેન બનાવશે, બરીએલ  
અથવા રડતો થવા કરતાં હસમુખો અને  
આનંદી બનશે, ખર્ચાલુ જીંદગી ગુજારતાં  
અટકી કરકસર્યો થશે, અને મનની દરેક  
લોભ લાલચો જેવી કે ગુસ્સો-ચોરી-દગલ-  
ખાજી-બે ઘડીની મજાહ, કે જે તારી જીંદ-  
ગીનું નખોડ વાળે, તે તરફ ધીક્કારથી જોતાં  
શીખશે માટે તન અને મનથી સ્વચ્છ થવા  
તૈયાર થા.

### મારા નાના વફાદાર મિત્ર.

આ ઉપરથી તુંને હવે સમજ પડશે કે  
દશમો કાયદો ઘણોજ ઉપયોગી છે. અને  
તે ઉપર વિચાર કરવાની જરૂર છે. કારણ  
વિચાર કર્યા વિના દુન્યામાં કાંઈ થઈ શકતું  
નથી. જે પણ સમજે વાંચે, અથવા જીએ  
તે ઉપર વિચાર કરજે અને વડીલોનું તે

ઉપર મત લઈ તારૂં મત બાંધજે અને  
જ્યારે પણ તારૂં મત ખોટું લાગે ત્યારે તે  
મત સુધારતાં જરા પણ શરમાતો ના પણ  
વધુ જ્ઞાન મળવે મત બદલાયું છે એમ  
કબુલ કરવા સદા મગરૂર થજે.

રોજીંદી જીંદગીમાં આ દશ કાયદા પાળ-  
વાની ચાલુ ફેરોશ કરજે અને મન ઉપર  
હંમેશ કાબુ રાખતાં રીખજે સારા માણુ-  
સોની ઠોસ્તી કરજે, રીખેલાઓ સાથ વાત-  
ચીતમાં ભેલાજે, હંમેશાં ઉંચ વિચાર મનમાં  
રાખજે, ખોટું ખોટી હીચકારો થતો ના,  
ગુન્હા કબુલ કરવામાં માન અને હિમત સમ-  
જજે, તારાં કરતા ચઢ્યાતાં-(રમત અથવા  
શીક્ષણમાં) હોય તેમની વખાણ કરજે, રમ-  
તમાં હાર મળતાં બહાના ન સોધતાં સામી  
પક્ષવાળાની ખુબીઓની વખાણ કરજે અને  
તે જાતની તારી ખુબીઓ નહિ હોય અથવા

ઓછી હોય તે કષ્ટલ કરી અને તેઓની  
 ખરાખર આવવાની કોશિશ કરજે. તું એક  
 એવી હિલચાલનો સભાસદ છેજે હિલચાલ  
 દુન્યામાં ઉંચ હિલચાલ છે અને તેના સભા-  
 સદ થવા માટે તું મગરૂ છે એવો ખ્યાલ  
 સર્વેને આપી મારા પ્રિય મિત્ર તું તને,  
 મને, અને ધને સુખી નોવડજે.

તારો વિશ્વાસુ,  
 કીમ.



ઇબ્રાહીમ અબુબકર.

ટેલર એન્ડ આઉટરીટર

દરેક જાતનું સીલાઇખાતું અને કાપડ  
હમારી દુકાને કીફાયત ભાવે મળશે.

સ્કાઉટના કપડા તથા હેટ  
ખનાવવાનું ઘણી મુંબઇ ત્રુપોનું  
કોન્ટ્રેક્ટ

હુમે ધરાવીએ છીએ એક વખત ત્રાયલ  
આપી ખાત્રી કરો. બહાર ગામના  
ઓરડર તુરત રવાના કરીએ  
છીએ.

ગોકલદાસ હોસ્પીતાલ સામે,  
રામચંદ્ર બીલ્ડીંગ કરનાક રોડ,  
મુંબઇ ૨.

*Telegraphic Address:—" Mydear ".*

Best and Cheapest House for  
Buying and Repairing Watches.

**NAPOLEON WATCH CO.**

NAPOLEON BUILDING,  
*Bazar Gate St., Fort,*  
**B O M B A Y.**

Repairing is our Speciality.

---

## **THE SCOUTO**

**H. E. The Governor's Message.**  
**Special Jamboree Number**

*Contains Contributions from*  
**H. C. Coyaji, Advocate**  
**H. D. Banaji, Solicitor**  
**M. M. Zaveri, Advocate**  
**and Other Eminent Contributors.**

*As. 6 a copy; As. 8 a copy, post free.*

**GENERAL NEWS AGENCY,**  
10, Calicut Street, Frere Road, BOMBAY.

લર્લ ગાઇડઝ ! બોય સ્કાઉટ્સ!

કપડાં ધોવાના ભાવમા તમો માટે

ખાસ ધરખમ ઘટાડો.

ફાંકડા કામની ગેરંટી

તમારી હાયરીમાં નોંધશે !

સુતરાઉ કપડું ( મોટું ચા નાનું ) નંગનો આનો ૧.

ગરમ કપડું ( „ „ ) „ આના ૨.

સીંગલ કલર સ્કાર્ફ „ આનો ૧.

ડબલ કલર સ્કાર્ફ (રંગ નહીં ઓગલવાની ગેરંટી)

આના ૨.

જુની દેસાઈની કું. (સ્થાપી ૧૯૯૮)

કપડાં રંગનારા તથા ધોનારા

( પેહલા ચુંદરી છાપનારા )

૨૮૩, પ્રીનસેસ સ્ટ્રીટ, (જેમ્સ પીયર્સની

ખાજુએ)

મુંબઈ.

**PHIROZE M. DASTUR & C**

**QUALIFIED OCULISTS**

and

**OPTICIANS**

*379, Hornby Road,*

Opp. Government Telegraph C.

**FORT, BOMBAY.**



*Special Discounts to*

**SCOUTS**

